

# गोंडवाना विद्यापीठ, गडचिरोली

महाराष्ट्र शासन अधिसूचना क्रमांक २००७ / ( ३२२/ ०७) विशि-४ महाराष्ट्र अधिनियम १९९४ (१९९४ चा महा. ३५) चा कलम ३ च्या पोटकलम (२) अन्वये दिनांक २७ सप्टेंबर २०११ रोजी स्थापित व महाराष्ट्र सार्वजनिक विद्यापीठ अधिनियम, २०१६ (सत्र २०१७ चा महाराष्ट्र विद्यापीठ अधिनियम क्रमांक ६) द्वारा संचालित राज्य विद्यापीठ)

(विद्या विभाग)

एम. आय. डी. सी. रोड कॉम्प्लेक्स, गडचिरोली-४४२६०५

फोन नंबर ०७१३२ - २२३३२३

गोंविग/ विद्या /क्र/ ८०२ /२०२४

// परिपत्रक //

दिनांक ०१/३/२०२४

प्रति,

प्राचार्य, सलंगनीत सर्व महाविद्यालये,  
विभाग प्रमुख पदव्युत्तर शैक्षणिक विभाग,  
गोंडवाना विद्यापीठ, गडचिरोली.

विषय:- पदवि व पदव्युत्तर शिक्षण घेत असलेल्या विद्यार्थ्यांकरिता -मतदार मित्र आंतरवासीता (इंटरनशिप) उपक्रम व त्याअंतर्गत विद्यार्थ्यांच्या निकडीचे निकष, अटी, शर्ती, आणि अंमलबजावणीबाबत.


संदर्भ:- १.सामान्य प्रशासन विभाग शासन निर्णय क्रमांक:- संकीर्ण-२०२२/प्र.क्र.७६६/२२/३३, दिनांक- ०६ फेब्रुवारी,२०२४

गोंडवाना विद्यापीठाशी संलग्नीत सर्व महाविद्यालये व विद्यापीठातील पदव्युत्तर शैक्षणिक विभागांना कळविण्यात येते की, संदर्भ क्र.१ नुसार दिनांक ०६/०२/२०२३ शासन निर्णयान्वये, राष्ट्रीय शैक्षणिक धोरण (NEP) -२०२० च्या अमलबजावणीमध्ये शैक्षणिक अभ्यासक्रमामध्ये आंतरवासीता ( इंटरनशिप) हा महत्वाचा भाग असून पदवी आणि पदव्युत्तर अभ्यासक्रमांमध्ये आंतरवासीता ( इंटरनशिप) लागू करण्यात आली आहे. आंतरवासिता ( इंटरनशिप) ही विद्यार्थ्यांना स्वतःमध्ये व्यावहारिक कौशल्ये विकसीत करून शासकीय यंत्रणेतील प्रत्यक्ष कामाचा अनुभव मिळविण्याची संधी आहे. या प्रशिक्षण कार्यक्रमांमुळे समूह काम, लोकांमध्ये जाऊन काम करणे, शासकीय कामतील समस्या, अडचणी आणि त्या सोडण्यासाठी कराव्या लागणाऱ्या उपाययोजना यांची विद्यार्थ्यांना माहिती मिळणार आहे. सदर शासन निर्णय अधिनस्त सर्व महाविद्यालये तसेच पदव्युत्तर शैक्षणिक विभागामार्फत पदवी व पदव्युत्तर शिक्षण घेत असलेल्या विद्यार्थ्यांच्या निदर्शनास आणावा.

अहवाल दिनांक १२/०३/२०२४ पर्यंत [democracybook२०२२@gmail.com](mailto:democracybook२०२२@gmail.com) वर पाठवावा व Copy to [nssdsw.gug@gmail.com](mailto:nssdsw.gug@gmail.com) व [director.dsd@unigug.ac.in](mailto:director.dsd@unigug.ac.in) करावे.

करीता सलंगनीत सर्व महाविद्यालये व विद्यापीठातील पदव्युत्तर शैक्षणिक विभागांनी वरील शासननिर्णय यांचे सुचनाचे अवलोकन करावे.

सहपत्र :- वरील प्रमाणे

  
(डॉ. अनिल हिरेखण )

कुलसचिव

गोंडवाना विद्यापीठ गडचिरोली

प्रतिलिपी : १) मा. कुलगुरु, यांचे स्वयं सहाय्यक गोंडवाना विद्यापीठ गडचिरोली यांना माहितीस्तव सविनय सादर  
२) मा. प्र-कुलगुरु, गोंडवाना विद्यापीठ गडचिरोली यांना माहितीस्तव सविनय सादर.  
३) मा. वित्त व लेखा अधिकारी, गोंडवाना विद्यापीठ गडचिरोली यांना माहितीस्तव सविनय सादर.

पदवी व पदव्युत्तर शिक्षण घेत असलेल्या विद्यार्थ्यांकरिता- मतदार मित्र आंतरवासिता (इंटरनशिप) उपक्रम व त्यांतर्गत विद्यार्थ्यांच्या निवडीचे निकष, अटी, शर्ती आणि अंमलबजावणीबाबत.

महाराष्ट्र शासन  
मुख्य निवडणूक अधिकारी, महाराष्ट्र राज्य यांचे कार्यालय,  
सामान्य प्रशासन विभाग,  
शासन निर्णय क्रमांक :- संकीर्ण-२०२२/प्र.क्र.७६६/२२/३३,  
६ वा मजला, मंत्रालय विस्तार इमारत,  
मंत्रालय, मुंबई- ४०००३२.  
दिनांक - ०६ फेब्रुवारी, २०२४

प्रस्तावना :-

मुख्य निवडणूक अधिकारी, महाराष्ट्र हे भारत निवडणूक आयोगांतर्गत कार्यरत असलेले कार्यालय आहे. मतदार नोंदणी करणे आणि विधानसभा, लोकसभा आणि विधानपरिषदेच्या निवडणुका घेणे हे या कार्यालयाचे मुख्य कार्य आहे. तसेच या कार्यालयामार्फत -मतदारांचे पद्धतीशीर शिक्षण आणि निवडणुकीतील सहभाग (Systemetic Voters° Education & Electoral Participation - SVEEP) हा मतदार जागृतीचा कार्यक्रम राबवला जातो.

राष्ट्रीय शैक्षणिक धोरण, २०२० च्या अंमलबजावणीमध्ये शैक्षणिक अभ्यासक्रमांमध्ये आंतरवासिता (इंटरनशिप) हा महत्त्वाचा भाग असून पदवी आणि पदव्युत्तर अभ्यासक्रमांमध्ये आंतरवासिता (इंटरनशिप) लागू करण्यात आली आहे. आंतरवासिता (इंटरनशिप) ही विद्यार्थ्यांना स्वतःमध्ये व्यावहारिक कौशल्ये विकसित करून शासकीय यंत्रणेतील प्रत्यक्ष कामाचा अनुभव मिळविण्याची संधी आहे. या प्रशिक्षण कार्यक्रमांमुळे समूह काम, लोकांमध्ये जाऊन काम करणे, शासकीय कामातील समस्या, अडचणी आणि त्या सोडवण्यासाठी कराव्या लागणाऱ्या उपाययोजना यांची विद्यार्थ्यांना माहिती मिळते.

आंतरवासित (इंटरन) मतदार जागृतीचे उपक्रम राबविण्यासाठी नवनवीन कल्पना व दृष्टिकोन आणू शकतात, त्यामुळे लोक नैतिक व माहितीपूर्ण पद्धतीने मताधिकार बजावण्यास प्रोत्साहित होऊ शकतात. लोकजागृतीच्या या विविध उपक्रमांचे व्यवस्थापन आणि अंमलबजावणी करण्याच्या कार्यात आंतरवासित (इंटरन) सहभागी करून घेण्यासाठी हे आंतरवासिता धोरण मुख्य निवडणूक अधिकारी कार्यालयाकडून राबविण्यात बाब विचाराधीन होती. त्यानुषंगाने खालीलप्रमाणे निर्णय घेण्यात येत आहे.

**शासन निर्णय :-**

मुख्य निवडणूक अधिकारी, महाराष्ट्र राज्य यांचे कार्यालय आणि जिल्हाधिकारी व जिल्हा निवडणूक अधिकारी कार्यालयामार्फत मतदारांचे पध्दतशीर शिक्षण आणि निवडणुकीतील सहभाग (Systematic Voters Education & Electoral Participation- SVEEP) या उपक्रमातून मतदार जागृतीचे कार्यक्रम राबविताना पदवी व पदव्युत्तर शिक्षण घेत असलेल्या विद्यार्थ्यांचे सहकार्य घेण्याचे मुख्य निवडणूक अधिकारी यांचे निर्देश आहेत. याकरीता महाविद्यालयीन पदवी व पदव्युत्तर शिक्षण घेत असलेल्या विद्यार्थ्यांकरिता - मतदार मित्र आंतरवासिता (इंटरनशिप) उपक्रमास मान्यता देण्यात येत आहे.

**१. उद्दिष्टे :-**

- अ. युवकांना मुख्य निवडणूक अधिकारी / जिल्हाधिकारी कार्यालयांसोबत काम करण्याची संधी देऊन त्यांच्या कौशल्याचा विकास करणे.
- आ. निवडणूक कार्यालयांतर्गत कार्यप्रणालीची माहिती देणे.
- इ. तरुणांमधील नेतृत्व गुणांचा विकास करणे.
- ई. -मतदार मित्र उपक्रमांतर्गत मतदारांना नैतिक व माहितीपूर्ण पद्धतीने मताधिकार बजावण्यास प्रोत्साहित करणे.
- उ. विविध सामाजिक संस्थांच्या आणि महाविद्यालयांच्या सहकार्याने मतदार जागृतीचे कार्यक्रम राबवणे.

**२. विद्यार्थ्यांच्या निवडीसंदर्भातील निकष :-**

- अ. अर्जदार हा महाराष्ट्रातील मान्यताप्राप्त विद्यापीठाच्या महाविद्यालयामधून कोणत्याही विषयात पदवी (प्रथम/द्वितीय/तृतीय) किंवा पदव्युत्तर (प्रथम/ द्वितीय) शिक्षण घेणारा असावा.
- आ. आंतरवासिताच्या संपूर्ण कालावधीत विद्यार्थ्यांने पूर्णवेळ उपस्थित राहावे. तसेच या कालावधीत विद्यार्थ्यांला इतर कोणतेही व्यावसायिक काम करता येणार नाही.
- इ. लोकांशी संवाद साधणे, समूहामध्ये काम करणे, कार्यक्रम आयोजित करणे यांची विद्यार्थ्यांला आवड असावी.
- ई. महाविद्यालयांमधील राष्ट्रीय सेवा योजनेच्या किंवा इतर व्यासपीठाच्या दहा ते पंधरा विद्यार्थ्यांच्या पथनाट्य समूहाला (ग्रूपला) प्राधान्य.
- उ. पथनाट्य समूहातील प्रत्येक विद्यार्थ्यांने सोबत दिलेला अर्ज भरणे आवश्यक आहे. तसेच प्रत्येक विद्यार्थ्यांच्या अर्जासोबत समूहातील सर्व विद्यार्थ्यांच्या नावांची यादी जोडावी.

३. आंतरवासिता कालावधी :- किमान तीन महिने. तसेच सदर शासननिर्णयातील नियमांआधारे मुख्य निवडणूक अधिकारी कार्यालय, महाराष्ट्र यांच्याकडून वेळोवेळी इंटर्नशिपचा कालावधी जाहीर केला जाईल.
४. आंतरवासिता ठिकाण :-
  - अ. मुख्य निवडणूक अधिकारी कार्यालय, मंत्रालय, मुंबई (उपक्रम मुंबई, मुंबई उपनगर, ठाणे या जिल्ह्यांत घेण्यात येतील).
  - आ. महाराष्ट्रातील सर्व जिल्हा निवडणूक कार्यालये (उपक्रम त्या-त्या जिल्ह्यांतर्गत घेण्यात येतील)
५. मानधन :- सदर आंतरवासिता कालावधीत कोणत्याही स्वरूपाचे मानधन दिले जाणार नाही.
६. अर्ज करण्याची पद्धत :- विद्यार्थ्यांनी इंटर्नशिपचे अर्ज संबंधित महाविद्यालयाकडे किंवा विद्यापीठाच्या विभागाकडे सोबत जोडलेल्या नमुन्यात करावयाचा आहे. महाविद्यालयाने किंवा विद्यापीठाच्या विभागाने त्यांना प्राप्त झालेल्या अर्जांपैकी जास्तीत-जास्त २० अर्ज democracybook२०२२@gmail.com या ईमेल आयडीवर पाठवणे आवश्यक आहे.
७. निवडीसंदर्भातील कार्यवाही :- विद्यार्थ्यांचे अर्ज मागवणे, अर्जांची छाननी करणे, विद्यार्थ्यांची निवड करणे, या सर्व बाबी मुख्य निवडणूक अधिकारी, महाराष्ट्र / जिल्हा निवडणूक कार्यालय यांच्याकडून पार पाडण्यात येतील.
८. आंतरवासिता (इंटर्नशिप) उपक्रमाची रूपरेषा :-
  - अ. मतदार नोंदणी शिबिरे राबवणे.
  - आ. मतदार जागृती कार्यक्रम (.मतदारांच्या भेटी इ ,पथनाट्य) - महाविद्यालयांच्या पथनाट्य गटाशी, सामाजिक संस्थांशी समन्वय साधणे.
  - इ. समाजमाध्यमांसाठी विविध पोस्ट तयार करणे - पथनाट्य सादरीकरण, घरभेटी हे उपक्रम आणि तृतीयपंथी समुदाय, दिव्यांग व्यक्ती, नवमतदार यांविषयी नावीन्यपूर्ण व्हिडिओ, पोस्ट तयार करणे.
  - ई. महाविद्यालये आणि सामाजिक संस्था यांच्याशी समन्वय साधणे.
  - उ. जिल्हा निवडणूक कार्यालयांशी समन्वय साधणे.
  - ऊ. निवडणुकीच्या काळात स्वयंसेवक म्हणून जबाबदारी पार पाडणे.
९. नियुक्ती :- निवड झालेल्या प्रशिक्षणार्थी विद्यार्थ्यांची नियुक्ती मुख्य निवडणूक अधिकारी / जिल्हा निवडणूक अधिकारी करतील.

- १०.कार्य अहवाल :- आंतरवासिता (इंटरशिप) उपक्रम समाप्तीच्या अंतिम आठवड्यात प्रशिक्षणार्थी विद्यार्थ्यांला प्रशिक्षणाबाबतचा अहवाल मुख्य निवडणूक अधिकारी / जिल्हा निवडणूक अधिकारी कार्यालयाला सादर करावा लागेल.
- ११.प्रमाणपत्र :- विद्यार्थ्यांनी आंतरवासिता (इंटरशिप) उपक्रम समाधानकारकरीत्या पूर्ण केल्यानंतर त्याबाबतचे प्रमाणपत्र मुख्य निवडणूक अधिकारी, महाराष्ट्र / जिल्हा निवडणूक अधिकारी यांच्या स्वाक्षरीने देण्यात येईल.
- १२.आंतरवासिता (इंटरशिप) उपक्रम रद्द करण्याचा अधिकार :- आंतरवासिता (इंटरशिप) उपक्रम रद्द करण्याचा किंवा त्यामध्ये बदल करण्याचे सर्वस्वी अधिकार मुख्य निवडणूक अधिकारी कार्यालयाचा राहिल.
- १३.विद्यार्थ्यांच्या निवडीच्या अनुषंगाने विहित करण्यात येत असलेल्या अटी व शर्ती :-
- अ. विद्यार्थ्यांना प्रवास व निवसाची सोय स्वतः करावी लागेल.
- आ. निवड झाल्याचे पत्र मिळाल्यानंतर, निर्देशित केलेल्या ठिकाणी व विहित मुदतीत विद्यार्थ्यांस स्वखर्चाने हजर व्हावे लागेल.
- इ. आंतरवासिता उपक्रमांतर्गत निवड झालेल्या विद्यार्थ्यांना कार्यालयातील सर्व नियमांचे पालन करून निर्धारित वेळेनुसार कार्यालयात उपस्थित राहावे लागेल.
- ई. मुख्य निवडणूक अधिकारी / जिल्हा निवडणूक अधिकारी कार्यालयातील अधिकाऱ्यांचे नियम पाळणे बंधनकारक राहिल.
- उ. निवडप्रक्रियेच्या कोणत्याही टप्प्यावर संबंधित अधिकाऱ्यांवर निवडीसाठी कोणत्याही प्रकारे दबाव आणण्याचा प्रयत्न करणाऱ्या उमेदवारास निवड प्रक्रियेतून बाद करण्याचा अधिकार मुख्य निवडणूक अधिकारी / जिल्हा निवडणूक अधिकारी यांना राहिल.
- ऊ. आंतरवासिता उपक्रमाच्या कालावधीत विद्यार्थ्यांना तातपुरते प्रवेशपत्र देण्यात येईल व आंतरवासिता कालावधी संपल्यानंतर सदर प्रवेशपत्र कार्यालयाकडे जमा करणे बंधनकारक राहिल.
- ऋ. काही अपरिहार्य कारणामुळे आंतरवासिता उपक्रम पूर्ण करणे शक्य न झाल्यास संबंधित विद्यार्थ्यांने मुख्य निवडणूक अधिकारी / जिल्हा निवडणूक अधिकारी कार्यालयाला लेखी पूर्वसूचना देणे आवश्यक राहिल.
- लृ. गैरशिस्तीच्या कारणामुळे एखाद्या विद्यार्थ्यांची आंतरवासिता रद्द करण्याचा अधिकार मुख्य निवडणूक अधिकारी / जिल्हा निवडणूक अधिकारी यांना राहिल.
- ए. प्रत्येक विद्यार्थ्यांने आंतरवासिता उपक्रमादरम्यान केलेल्या कामकाजाचे विवरण तसेच त्यातून ज्ञात झालेल्या माहितीबाबत दैनंदिनीत नोंद ठेवणे आवश्यक राहिल.
- ऐ. आंतरवासिता उपक्रमाच्या अटी व शर्तीमध्ये बदल करण्याचा अधिकार मुख्य निवडणूक अधिकारी कार्यालयाचा राहिल.

- ओ. प्रकल्पाच्या कामादरम्यान निर्माण केलेले व्हिडिओ, पोस्ट, अहवाल किंवा इतर साहित्यनिर्मिती यांवर मुख्य निवडणूक अधिकारी कार्यालयाचा अधिकार असेल.
- औ. आंतरवासित मुख्य निवडणूक अधिकारी / जिल्हा निवडणूक अधिकारी कार्यालयाच्या पूर्वपरवानगीशिवाय प्रसारमाध्यमांशी किंवा समाजमाध्यमांशी संवाद साधू शकणार नाही.
- अं. आंतरवासिता म्हणजे निवडणूक कार्यालयातील रोजगाराची हमी नाही.

जिल्हाधिकारी व जिल्हा निवडणूक अधिकारी (सर्व), कुलगुरु सर्व अकृषी विद्यापीठे (महाराष्ट्र), कुलसचिव, सर्व अकृषी विद्यापीठे (महाराष्ट्र), संचालक, उच्च शिक्षण, महाराष्ट्र राज्य, पुणे, संचालक, तंत्रशिक्षण, महाराष्ट्र राज्य, मुंबई यांनी सदर शासन निर्णय त्यांचे अधिनस्त सर्व विद्यापीठे, महाविद्यालयांमार्फत पदवी व पदव्युत्तर शिक्षण घेत असलेल्या विद्यार्थ्यांच्या निदर्शनास आणावा.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०२४०२०६१५५४०६९७०७ असा आहे. हा शासन निर्णय डिजीटल स्वाक्षरीने साक्षांकित करुन काढण्यात येत आहे.

मा.राज्यपाल यांच्या आदेशानुसार व नांवाने,

Digitally signed by MANOHAR RAMCHANDRA PARKAR

Date: 2024.02.06 15:54:42 +05'30'

(मनोहर पारकर)

उप सचिव व सह मुख्य निवडणूक अधिकारी,  
महाराष्ट्र शासन

प्रत:-

१. मा. राज्यपाल यांचे प्रधान सचिव, राजभवन, मुंबई.
२. अपर मुख्य सचिव व मुख्य निवडणूक अधिकारी यांचे स्वीय सहायक, मंत्रालय, मुंबई.
३. प्रधान सचिव, उच्च व तंत्र शिक्षण विभाग यांचे स्वीय सहायक, मंत्रालय, मुंबई.
- ३) जिल्हाधिकारी व जिल्हा निवडणूक अधिकारी (सर्व).
४. कुलगुरु, सर्व अकृषी विद्यापीठे (महाराष्ट्र).
५. कुलसचिव, सर्व अकृषी विद्यापीठे (महाराष्ट्र).
६. संचालक, उच्च शिक्षण, महाराष्ट्र राज्य, पुणे
७. संचालक, तंत्र शिक्षण, महाराष्ट्र राज्य, मुंबई.
- ८) निवडनस्ती (कार्या.३३) मुंबई.

CHIEF ELECTORAL OFFICER, MAHARASHTRA  
ROOM NO. 624, 6<sup>th</sup> FLOOR, MANTRALAYA (ANNEX BUILDING), MUMBAI - 400032

APPLICATION FORM FOR 'MATDAR MITRA' INTERNSHIP SCHEME

1	Full Name of the Applicant (in capital letters) पूर्ण नाव				
2	Mother's Name - आईचे नाव				
3	Address for Correspondence - सध्याचा पत्ता				
4	Mobile No - भ्रमणध्वनी क्रमांक				
5	Email ID - ई-पत्ता				
6	Date of Birth - जन्मतारीख				
7	Sex - लिंग				
8	Name of the University/Institution/ College (Bona-Fide Certificate to be enclosed)				
9	Course presently pursuing and year				
10	Educational Qualification - शैक्षणिक पात्रता				
Sr. No	Educational Qualification	Name of the Board	Examination Passed and Year of Examination Passed	Division with Percentage	Subjects/ Specialization
(a)	Matriculation (SSC)				
(b)	Intermediate (HSC)				
(c)	Graduation				
(d)	Post-Graduation				
(e)	Other Qualification				
11	Why do you want to join this Internship (not exceeding 100 words) - आंतवासिता उपक्रमात का सहभागी व्हावे वाटते (१०० पेक्षा कमी शब्दांत)				

Duly typed application form shall be forwarded to the Office of Chief Electoral Officer, Maharashtra, Room no. 624, 6<sup>th</sup> Floor, Mantralaya (Annex Building), Mumbai 400032 or email to [democracybook2022@gmail.com](mailto:democracybook2022@gmail.com)